



కార్యక్రమంలో పాల్గొన్న ఎమ్మెల్యే దొంతి మాధవరెడ్డి

పెన్షనర్ల సమస్యను పరిష్కరిస్తాం : ఎమ్మెల్యే

నర్సంపేట, డిసెంబర్ 17 : పెన్షనర్ల సమస్యలను త్వరలో పరిష్కరిస్తామని నర్సంపేట ఎమ్మెల్యే దొంతి మాధవరెడ్డి అన్నారు. ఆదివారం జాతీయ పెన్షనర్స్ దినోత్సవ కార్యక్రమంలో ఎమ్మెల్యే దొంతి మాధవరెడ్డి ముఖ్య అతిథిగా పాల్గొన్నారు. ఈ సందర్భంగా పెన్షనర్ల భవన నిర్మాణం పూర్తయ్యేలా చూస్తానని, ఏ ఏ ధమైన స్థల వివాదాలు ఉన్నా పరిష్కరిస్తానన్నారు. నియోజకవర్గంలోని పెన్షనర్లకు సరిపోయే విధంగా భవన నిర్మాణం చేయిస్తానని తెలిపారు. పెన్షనర్ల అధ్యక్షుడు ఈశ్వరమూర్తి, గండి లింగయ్య గౌడ్, సత్యనారాయణ పాల్గొన్నారు.

బాధిత కుటుంబాలకు చల్లా పరామర్శ

పరకాల, డిసెంబర్ 17 : నడికూడ మండల వ్యాప్తంగా పలు కారణాలతో మృతి చెందిన పలువురి మృతుల కుటుంబాలను మాజీ ఎమ్మెల్యే చల్లా ధర్మారెడ్డి పరామర్శించారు. మండలంలోని రామకృష్ణపూర్ గ్రామానికి చెందిన ఎరుకల వినయ్ విద్యుత్ షాక్తో మృతి చెందగా, వియన్ మృతదేహానికి పూలమాల వేసి నివాళులర్పించి, అంతిమయాత్రలో పాల్గొన్నారు. అనంతరం మండల కేంద్రానికి చెందిన రావుల పెద్ద సమ్యక్ కుటుంబాన్ని పరామర్శించారు. ఈ సందర్భంగా వారి కుటుంబాలకు అండగా నిలుస్తానని హామీ ఇచ్చారు. ఈ కార్యక్రమంలో బీఆర్ఎస్ నాయకులు నేతాని శ్రీనివాస్ రెడ్డి, గణపతి రెడ్డి, తప్పర్తి సాంబ శివరెడ్డి, రవీందర్ రావు తదితరులు పాల్గొన్నారు.

మంత్రి సీతక్కకు ఆత్మకూరులో ఘనంగా స్వాగతం

ఆత్మకూరు, డిసెంబర్ 17 : పంచాయతీ రాజ్, గ్రామీణాభివృద్ధి, శిశు సంక్షేమ శాఖ మంత్రి సీతక్కకు ఆదివారం ఆత్మకూరులో కాంగ్రెస్, నాయకులు కార్యకర్తలు ఘనంగా స్వాగతం పలికారు. మంత్రిగా బాధ్యతలు చేపట్టి తొలిసారిగా మేడారం సమృద్ధి-సారలమ్మ దేవతల దర్శనానికి వెళ్తున్న సందర్భంగా ఆత్మకూరులో గజమాలతో ఘనంగా సన్మానం చేసి, శాలువాతో సన్మానించారు. ఈ కార్యక్రమంలో ఆత్మకూరు, చౌఖట్ల గ్రామాల సర్పంచ్లు పర్వతగిరి రాజు, కంచే రవి కుమార్, పరకాల అసెంబ్లీ యూత్ కాంగ్రెస్ ఇన్‌చార్జి మాదాని శ్రీధర్, మండల యూత్ ప్రధాన కార్యదర్శి సందీప్, మండల వర్కింగ్ ప్రెసిడెంట్ పరికిరాల వాసు, గ్రామ అధ్యక్షుడు బయ్యకుమారస్వామి, మత్స్యశాఖ చైర్మన్ బయ్యతిరు పతి, డైరెక్టర్లు గుండెబోయిన శ్యామ్, తిరుపతి, నాయకులు పాల్గొన్నారు.

సీతక్కకు వినతి పత్రం అందజేశే

ఆత్మకూరు, డిసెంబర్ 17 : కటాక్షపురం, హాసుబుజుర్లు గ్రామాల ప్రజలతో పాటు, ఎంపీపీ మార్పు సుమలతారజనీకర్ కలిసి కటాక్షపురం పెద్ద చెరువు కట్టా చేశారని మంత్రి సీతక్కకు వినతి పత్రం అందజేశారు. ఈ సందర్భంగా ఇటీవల మంత్రిగా బాధ్యతలు తీసుకుని మొదట సారిగా గ్రామాల నుంచి వెళ్తున్న సీతక్కకు కాంగ్రెస్ నాయకులు కలిసి ఘనంగా స్వాగతం పలికారు. అనంతరం పూలమాల, శాలువాతో ఘనంగా సన్మానించారు. చెరువు కట్టా చేసిన వారిపై చర్యలు తీసుకుని చెరపును కాపాడుతానని హామీ ఇచ్చారు.

జాతీయ స్థాయి యోగా పోటీలకు విద్యార్థిని ఎంపిక

దామెర, డిసెంబర్ 17: మండల కేంద్రానికి చెందిన సొనబోయిన ప్రణవి అండర్-19లో జరిగి జాతీయ స్థాయి యోగా పోటీలకు ఎంపికైనది ప్రభుత్వ పాఠశాల పి ఈటీ కమలాకర్, హెచ్ఎం రాజేశ్వరమూర్తి ఆదివారం తెలిపారు. ప్రణవి వరంగల్ ఉర్దూగుట్టలోని మహాత్మాజ్యోతి బా పూల్ పాఠశాలలో చదువుకుంటున్నది. ఈ నేపథ్యంలో ఈ నెల 8,9వ తేదీల్లో నల్గొండలో జరిగిన రాష్ట్ర స్థాయి యోగా, పోటీల్లో బ్రాంజ్ మెడల్ సాధించి కలకత్తాలో ఈ నెల 19 నుంచి 23వ తేదీ వరకు జరిగి జాతీయ స్థాయి యోగా పోటీలకు ఎంపికైంది. ఈ సందర్భంగా ప్రణవిని తల్లిదండ్రులు స్వచ్ఛ-రాజు అభినందించారు.



ప్రణవి

కరాటే పోటీల్లో పట్టణ విద్యార్థుల ప్రతిభ

నర్సంపేట, డిసెంబర్ 17: నర్సంపేట పట్టణానికి చెందిన పలువురు విద్యార్థులు 9వ జాతీయ స్థాయి కరాటే పోటీల్లో పతకాలు సాధించినట్లు పిహెచ్ఐ భవన్ చంద్ తెలిపారు. ఆదివారం ఖాజిపేట పట్టణంలో నిర్వహించిన పోటీల్లో నర్సంపేట పట్టణానికి చెందిన తపస్వి, సుభాస్, గురు చరణ్, రాంచరణ్, రిఫిఖీ బంగారు వెండి పతకాలను సాధించారు. పతకాలు సాధించిన విద్యార్థులను పిహెచ్ఐ రచ్చు శ్రీనుబాబు అభినందించారు.

ఎమ్మెల్యే దొంతి మాధవరెడ్డిని సన్మానించిన అర్జుకులు

నర్సంపేట రూరల్ : నర్సంపేట ఎమ్మెల్యే దొంతి మాధవరెడ్డిని పలువురు ప్రధాన అర్జుకుడు ఘనంగా సన్మానించారు. పట్టణంలోని ద్వారకపేట శ్రీవేణుగోపాల-వేంకటేశ్వర స్వామి ఆలయ ప్రధాన అర్జుకుడు ఆరుట్ల వెంకటాచార్యులు, శ్రీధర రాచార్యులతో పాటు దేవాలయ కమిటీ చైర్మన్ గంధం నరేందర్, కమిటీ సభ్యులు మోతె నరేందర్ రెడ్డితో పాటు పలువురు కమిటీ సభ్యులు, అర్జుకులు ఆదివారం ఎమ్మెల్యే దొంతి మాధవరెడ్డిని పూలమాలలు, శాలువాలతో ఘనంగా సన్మానించారు. నాయకులు పాలాయి శ్రీనివాస్, సాంబయ్య తదితరులున్నారు.



చెన్నారావుపేట : రోడ్డుపై బైరాయింది నిరసన తెలుపుతున్న ఆటోడ్రైవర్లు

ఆటో కార్మికుల పొట్టకాణ్ణి ప్రభుత్వం

నర్సంపేట, చెన్నారావుపేటలో ఆటో డ్రైవర్ల నిరసనలు

నర్సంపేట, డిసెంబర్ 17 : కాంగ్రెస్ ప్రభుత్వం ఆటో కార్మికుల జీవనోపాధిని దెబ్బతీసిందని ఆటో యూనియన్ జిల్లా అధ్యక్షుడు కందికొండ శ్రీనివాస్ అన్నారు. ఆదివారం నర్సంపేట పట్టణంలో నవ తెలంగాణ ఆటో యూనియన్ అధ్యక్షులతో కాంగ్రెస్ ప్రభుత్వం తీసుకువచ్చిన మహాలక్ష్మీ పథకంతో రోడ్డున పడ్డ ఆటో డ్రైవర్ల కుటుంబాలను వెంటనే ఆదుకోవాలని ఆటో యూనియన్ కార్మికులు తమ ఆటోలతో పెద్దఎత్తున ర్యాలీ తీసి, ఆమర వీరుల స్వాగతం వద్ద తమ నిరసన తెలిపారు. ఈ సందర్భంగా యూనియన్ జిల్లా అధ్యక్షుడు మాట్లాడుతూ ఆటో కార్మికుల జీవితాలను కాంగ్రెస్ ప్రభుత్వం దెబ్బతీసిందన్నారు. కాంగ్రెస్ ప్రభుత్వం తీసుకువచ్చిన మహాలక్ష్మీ పథకానికి తాము వ్యతిరేకం కాదన్నారు. అదే సమయంలో ఆటోల మీదనే జీవితం కొనసాగిస్తున్న డ్రైవర్ల రోడ్డున పడ్డారని అందుకు రాష్ట్ర ప్రభుత్వం వెంటనే ప్రతి ఆటో డ్రైవర్ కుటుంబానికి నెలకు రూ.15వేల జీవన భృతిని కల్పించాలని డిమాండ్ చేశారు. అంతే కాక ఆటో

డ్రైవర్ పిల్లలకు కార్పొరేట్ పాఠశాలలో ఉచిత విద్య అందించాలని, ఇందిరమ్మ ఇండ్రో మొదటి ప్రాధాన్యత ఇవ్వాలన్నారు. రాష్ట్ర ప్రభుత్వం వెంటనే స్పందించి నిర్ణయం తీసుకోవాలి. రానున్న రోజుల్లో తీవ్ర ఉద్యమాలు చేస్తామని హెచ్చరించారు. జిల్లా ఉపాధ్యక్షుడు దేవులపల్లి గణేశ్, పిండం వెంకటేశ్వర్లు, జిల్లా పరధాన కార్యదర్శి నర్సయ్య, కమిటీ సభ్యులు పూజారి బాబు, సత్యం వెంకన్న, నియోజకవర్గంలోని 20 ఆడ్డాల అధ్యక్షులు, కర్ణాకర్, సాయి, సుధాకర్, శ్రీను పాల్గొన్నారు.

చెన్నారావుపేటలో..

చెన్నారావుపేట: కాంగ్రెస్ ప్రభుత్వం మహాలక్ష్మీ పథకం తీసుకువచ్చి ఆటో డ్రైవర్లకు అన్యాయం చేస్తుందని తమకు నెలకు 15 వేల జీవన భృతి కల్పించి న్యాయం చేయాలని ఆటో యూనియన్ అధ్యక్షుడు బుర్రుపు భిక్షపతి కోరారు. చెన్నారావుపేట మండల కేంద్రంలో ఆదివారం ఆటో యూనియన్ కార్మికులు ఆటోలతో నిరసన ర్యాలీ చేపట్టారు. ఉపాధ్యక్షుడు వైసాల రాజేశ్, కం దిక శేఖర్, కార్యదర్శి అంజలి సదయ్య, సలహాదారులు నత్తయ్య, వంగపడ్ల రాజు, సభ్యులు దుండి రంజిత్, గాండ్ర రాజేందర్, సింగిరెడ్డి అనిల్, సంపత్, భిక్షపతి పాల్గొన్నారు.

ఘనంగా గోదాదేవి రంగనాథస్వామి విగ్రహ ప్రతిష్ఠాపన

ఖానాపురం, డిసెంబర్ 17: మండలంలోని అశోక్ నగర్ కోదండరామాలయంలో గోదాదేవి రంగనాథస్వామి విగ్రహ ప్రతిష్ఠాపన ఘనంగా నిర్వహించారు. మూడు రోజులుగా నిర్వహిస్తున్న విగ్రహ ప్రతిష్ఠాపన పూజలో భాగంగా మూడోరోజైన ఆదివారం కోదండరామాలయంలో గోదాదేవి రంగనాథస్వామి

విగ్రహ ప్రతిష్ఠాపన, శాంతి కల్యాణం వేదపండితుల వైభవంగా నిర్వహించారు. కాగా, శంషాబాద్ మున్సిపల్ కలెక్షన్లకు చెందిన శ్రీ త్రిదండి శ్రీమన్నారాయణ దేవనాథ జీయర్ స్వామి వేడుకలకు హాజరై కనుల విందుగా జరిపించారు. ఈ వేడుకల్లో భక్తులు, ఆలయ కమిటీ బాధ్యులు, విగ్రహదాతలు పాల్గొన్నారు.

నేటి బాలల రేపటి భావిభారత పౌరులు



బహుమతులు అందజేస్తున్న డాక్టర్ గంగిశెట్టి శ్రీనివాస్

నర్సంపేట రూరల్, డిసెంబర్ 17 : నేటి బాలల్లో చైతన్యం నింపి తేనె రేపు మంచి భావిభారత పౌరులుగా ఎదుగుతారని డాక్టర్ గంగిశెట్టి శ్రీనివాస్ అన్నారు. నర్సంపేట పట్టణం ద్వారకపేట సంఘమిత్ర బాల భవన్ ప్రథమ వార్షికోత్సవం ఆదివారం ఘనంగా నిర్వహించారు. ఈ సందర్భంగా ఏర్పాటు చేసిన సమావేశంలో ఆయన మాట్లాడుతూ బాల బాలికల్లో దాగివున్న అంతర్గత వైభవాన్ని వెలికితీసేందుకు ఇలాంటి కార్యక్రమాలు ఎంతో ఉపయోగపడతాయన్నారు. సంఘమిత్ర బాలభవన్ అధ్యక్షులతో చేపట్టిన కార్యక్రమాలూ చాలా చక్కగా ఉన్నాయని తెలిపారు. ప్రతి ఒక్కరూ లక్ష్య సాధన నిరంతరం శ్రమించాలని, అలాంటి టప్పుడే అనుకున్న గమ్యాన్ని చేరుకుంటారన్నారు. బాల్యదశలో కళల పట్ల, భాష పట్ల ఆసక్తిని పెంచితేనే రేపు వినూత్నమైన రీతిలో ఆలోచించే పౌరులుగా ఎదిగి నూతన శాస్త్రవేత్తలు, సామాజికవేత్తలుగా ఎదుగుతారని స్పష్టం చేశారు. అనంతరం డ్రాయింగ్, క్రికెట్, వ్యాసరచన తదితర పోటీల విజేతలకు బహుమతులు అందించారు. సంఘమిత్ర ముఖ్యుల హాజరారుడు హన్మంతరావు, సంఘమిత్ర వ్యవస్థాపక అధ్యక్షుడు అశోక్, సంఘమిత్ర యూత్ ఆర్గనైజేషన్ సెక్రటరీ తేజస్వి, సభ్యులు రాయబోసు, రవి, రాజీ తదితరులున్నారు.

ఖోఖో క్రీడాకారుడికి సన్మానం

సంగం, డిసెంబర్ 17 : మండలంలోని ఎల్వార్గిరం గంపేట గ్రామానికి చెందిన ఇమ్మడి సుశాంత్ ఇటీవల నేపాల్ దేశంలో జరిగిన అంతర్జాతీయ ఖోఖో పోటీలో పతకం సాధించాడు. ఈ సందర్భంగా ఆదివారం ఎల్వార్గిరం గంపేటకు చేరుకున్నాడు. యువ కానుక టీమ్ సభ్యుడు ఖోఖో క్రీడాకారుడు సుశాంత్ ను శాలువా, పూలమాలతో ఘనంగా సన్మానించారు. గ్రామానికి పేరు తెచ్చిన సుశాంత్ ను గ్రామస్థులు అభినందించారు. ఈ కార్యక్రమంలో పీ అశోక్ కుమార్, బీ శంకర్, వీ శ్రవణ్, ఈ సుమన్, రాజ్ కుమార్, శ్రీనివాస్, జనగాం శ్రీనివాస్, ఎం శ్రీనివాస్, అజయ్, అఖిల్తో పాటు సుశాంత్ తల్లితండ్రులు ఇమ్మడి పూర్ణ-మొగిలి తదితరులు పాల్గొన్నారు.

నేడు శాయంపేటలో

విద్యుత్ సరఫరా నిలిపివేత

శాయంపేట, డిసెంబర్ 17 : మండల కేంద్రమైన శాయంపేటలో నోమవారం విద్యుత్ సరఫరాను నిలిపివేస్తున్నట్లు విద్యుత్ శాఖ ఏకా రాజ్ కుమార్ తెలిపారు. శాయంపేట సబ్ స్టేషన్ పరిధిలో విద్యుత్ మరమ్మత్తు పనులు చేపడుతున్నట్లు పేర్కొన్నారు. ఈ క్రమంలో ఉదయం 10 గంటల నుంచి సాయంత్రం 3 గంటల వరకు విద్యుత్ సరఫరాకు అంతరాయం కలుగుతుందని చెప్పారు. విద్యుత్ వినియోగదారులు గమనించి సహకరించాలని కోరారు.

స్నేహ సహకార వాకర్స్ అసోసియేషన్ అధ్యక్షుడిగా రవీందర్ రెడ్డి

పరకాల, డిసెంబర్ 17 : స్నేహ సహకార వాకర్స్ అసోసియేషన్ అధ్యక్షుడిగా కేశిరెడ్డి రవీందర్ రెడ్డి ఎన్నికయ్యారు. పట్టణంలోని ప్రభుత్వ జూనియర్ కళాశాల గ్రౌండ్ లో ఆదివారం నూతన కార్యవర్గాన్ని ఎన్నుకున్నారు. ఇందులో అధ్యక్షుడిగా రవీందర్ రెడ్డి, ప్రధాన కార్యదర్శిగా పెండ్యాల కుమారస్వామి, కోశాధికారిగా ఆదిపు ఆనంద్, ఉపాధ్యక్షుడిగా గాడి వెంకట

రాజం, గౌరవ అధ్యక్షుడిగా మాడుగుల పాపిరెడ్డి, ప్రవార కార్యదర్శిగా కామిడి సతీష్ రెడ్డి, కార్యదర్శిగా తప్పటం శ్రీనివాస్, ముఖ్య సలహాదారులుగా నల్ల శ్రీధర్ రెడ్డి, రంగు పూర్ణ చందర్, ఏడునూతుల వాసుదేవరెడ్డి, ఆడిటర్లుగా ఎం రవి, చిల్లమూరి సదానందం, రఘుపతిని అసోసియేషన్ సభ్యులు ఏకగ్రీవంగా ఎన్నుకున్నారు. ఈ కార్యక్రమంలో అసోసియేషన్ బాధ్యులు రఘుపతి, నిరంజన్, భద్రయ్య, సదానందం, వెంకన్న, రమేశ్, వేణు పాల్గొన్నారు.

నేడు బీఆర్ఎస్ నియోజకవర్గ స్థాయి సమావేశం

దామెర, డిసెంబర్ 17 : మండల కేంద్రంలోని ఏఎన్ఆర్ ఫంక్షనల్ హాల్లో బీఆర్ఎస్ పరకాల నియోజకవర్గ స్థాయి అత్యున్నత సమావేశాన్ని నోమవారం నిర్వహించనున్నట్లు మండల పార్టీ అధ్యక్షుడు గండు రామకృష్ణ ఆదివారం తెలిపారు. ఉదయం 11 గంటలకు ప్రారంభమయ్యే ఈ సమావేశానికి నియోజకవర్గంలోని అన్ని మండలాలు, నగర పరిధిలోని డివిజన్ నాయకులు, కార్యకర్తలు, ప్రజాప్రతినిధులు హాజరు కావాలని కోరారు. ముఖ్య అతిథిగా మాజీ ఎమ్మెల్యే చల్లా ధర్మారెడ్డి సమావేశానికి హాజరుకానున్నట్లు తెలిపారు.

Public notice regarding a mortgage loan from Shriram Finance Limited, Warangal-II Branch. The notice includes details about the loan amount, interest rate, and the schedule of payments. It also mentions the name of the client, M/s. Shriram Finance Limited, and the branch name, WARANGAL-II Branch. The notice is dated 17-12-2023.

Public notice regarding a mortgage loan from Shriram Finance Limited, Warangal-II Branch. The notice includes details about the loan amount, interest rate, and the schedule of payments. It also mentions the name of the client, M/s. Shriram Finance Limited, and the branch name, WARANGAL-II Branch. The notice is dated 17-12-2023.

Public notice regarding a mortgage loan from Shriram Finance Limited, Warangal-II Branch. The notice includes details about the loan amount, interest rate, and the schedule of payments. It also mentions the name of the client, M/s. Shriram Finance Limited, and the branch name, WARANGAL-II Branch. The notice is dated 17-12-2023.